

हर जिले में होगी वृद्धाश्रम की सुविधा: नानकराम

वरिष्ठ नागरिक आयोग की बैठक सम्पन्न

संत हिरदाराम नगर प्रतिनिधि भोपाल। प्रदेश का वरिष्ठ नागरिक आयोग वृद्धजनों के सामाजिक सुरक्षा के लिये हर जिले में वृद्धाश्रम बनाएगा। इसके अलावा अस्पतालों में वरिष्ठ नागरिकों की यात्राओं का निर्माण भी किया जाएगा। यह निर्णय आयोग के अध्यक्ष ज़ीजो धर्माधिकारी की अध्यक्षता में आयोजित बैठक में लिया गया। बैठक की जानकारी देते हुए संत हिरदाराम नगर में आयोग के उपाध्यक्ष नानकराम वाघवानी ने बताया कि बैठक संकल्प एवं सी दिवस को कार्ययोजना पर वरिष्ठजनों से संबंधित मुद्दों पर विचार विमर्श के लिए आयोजित की गई थी। यह भी तय किया गया कि सेवानुभवों का लाभ उठाने के लिए उनके परामर्शदायी समूह पर चर्चा, हर मेडिकल कालेज में वृद्धायुशास्त्र औपचारिक इकाई, प्रसिद्ध धार्मिक स्थलों पर वरिष्ठ नागरिकों के बंठने



के लिए रैम्प आदि सुविधाओं का निर्माण किया जाएगा। वरिष्ठ नागरिकों के लिए विभिन्न स्थानों पर प्राथमिकता एवं विशेषाधिकार नीति, पुराने खिलाड़ियों को पेंशन एवं आर्थिक सहायता के साथ निःशुल्क स्वास्थ्य सुविधा पर भी बैठक में विचार किया गया। वसों में वरिष्ठ नागरिकों के बैठने की विशेष व्यवस्था, उन्हें परिचय पत्र प्रदान करना, शोध अनुसंधान केन्द्रों की स्थापना, जल दर में कटौत प्रदान करने व रेल किराये में रियायत प्रदान करने के सुझाव भी सदस्यों ने रखे। बैठक के अंत में आयोग के सचिव आलोक शर्मा ने आभार व्यक्त किया। श्री वाघवानी ने बताया कि वरिष्ठ नागरिक आयोग प्रदेश में वरिष्ठ नागरिकों के लिए अन्य कई योजनाओं पर भी काम करने पर गंभीरता से विचार कर रहा है।